

استقامت

كاميابي جو راز آهي

19-December-2019



هفتيوار سنٽن پري اجتماع ۾ ٿيڻ وارو
سنٽن پريو بيان

(For Islamic Sisters)

هر مبلغ بيان ڪرڻ کان پهريان گهٽ ۾ گهٽ ٽي ڀيرا پڙهي

اَلْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

استقامت ڪاميابي جو راز آهي

وَعَلَىٰ إِلَيْكَ وَأَصْحَبِكَ يَا حَيُّ يَا قَيُّوْمُ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ

وَعَلَىٰ إِلَيْكَ وَأَصْحَبِكَ يَا نُوْرَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ

دُرُودِ شَرِيْفِ جِي فَضِيْلَت

حضورِ اڪرم، نورِ مجسم صَلَّى اللّٰهُ عَلَيْهِ وَآلِهِ وَسَلَّمَ جو فرمانِ رحمت نشان آهي: توهان پنهنجي مجلسن کي مون تي دُرُودِ پاڪ پڙهي سينگاريو، چو ته توهان جو مون تي دُرُودِ پڙهڻ بروزِ قيامت توهان جي لاءِ نُور ٿيندو. (جامع صغير، ص ۲۸۰، حديث: ۴۵۸۰)

صَلُّوْا عَلٰى الْحَبِيْبِ! صَلَّوْا عَلٰى مُحَمَّدٍ

پياريون پياريون اسلامي پيڻيون! ثواب حاصل ڪرڻ خاطر بيان ٻڌڻ کان پهريان سنيون سنيون نيٽون ڪري وٺون ٿيون. فرمانِ مصطفيٰ صَلَّى اللّٰهُ تَعَالٰى عَلَيْهِ وَآلِهِ وَسَلَّمَ: ”يَبِيَّةُ الْمُؤْمِنِ خَيْرٌ مِّنْ عَمَلِهِ“ يعني مسلمان جي نيٽ ان جي عمل کان بهتر آهي. (المعجم الكبير، سهل بن الساعدي... الخ ج 6، ص 185، الحديث: 5942)

۱ ۾ مَدَنِي ڪُل: (1) بغير سني نيٽ جي ڪنهن به نيڪ عمل جو ثواب ناهي ملندو.
(2) جيتريون سنيون نيٽون وڌيڪ، اوترو ثواب به وڌيڪ.

بيان ٻڌڻ جون نيٽون

نگاهون جهڪائي پوري توجه سان بيان ٻڌندس ❀ تڪ لڳائي ويهڻ بدران علمِ دين جي تعظيم خاطر جيترو ٿي سگهيو ٻئي گوڏا وڇائي ويهندس ❀ ضرورت پوڻ تي ٻين اسلامي پيڻرن جي لاءِ سرڪي جاءِ ڪشاده ڪندس ❀

ذڪو وغيره لڳو ته صبر ڪندس، گهروي ڏسڻ ۽ اٽڪڻ کان بچندس ﴿صَلُّوا عَلَيَّ الْحَبِيبِ! اذْكُرْهُ اللهُ﴾، تُوْبُوا اِلَيَّ اللهُ! وغيره ٻڌي ثواب ڪمائڻ ۽ صدا لڳائڻ واريءَ جي دل جوئي جي لاءِ آهسته آواز سان جواب ڏيندس ﴿﴾ بيان کان پوءِ پاڻ اڳتي وڌي سلام، مصافحو ۽ انفرادي ڪوشش ڪندس-دوران بيان موبائل جي غير ضروري استعمال کان بچندس، نه بيان ريكارڊ ڪندس نه ٽي بئي ڪنهن قسم جو آواز ڇو ته ان جي اجازت ناهي، جيڪو ڪجهه ٻُڌندس، ان کي ٻڌي ۽ سمجهي ڪري ان تي عمل ڪرڻ ۽ ان کي بعد ۾ ٻين تائين پهچائي نيڪي جي دعوت عام ڪرڻ جي سعادت حاصل ڪندس.

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدًا

پياريون پياريون اسلامي پيڻيون! ڪاميابي اهڙي منزل آهي جنهن جي خواهش هر اسلامي پيڻ جي دل ۾ هوندي آهي، ڏنياوي مُعاملا هجن يا آخرت جا مُعاملا، مطلب ته! هر هڪ زندگي جي هر موڙ تي ڪامياب ٿيڻ چاهي ٿي ۽ اها سوچيندي آهي ته ڪاميابي ان جا قدم چمي، ڪڏهن به ناڪامي ان جو مقدر نه بڻجي. ياد رکو! ڪنهن به مقصد ۾ ڪاميابي جي لاءِ استقامت حاصل ڪرڻ ضروري آهي، اڄ جي بيان ۾ اسان استقامت ڇا آهي؟ ڪاميابي جي لاءِ استقامت ڇو ضروري آهي؟ استقامت حاصل ڪرڻ جا فائدا، قرآن ڪريم ۽ حديث سڳورين ۾ استقامت حاصل ڪرڻ جا طريقا، الله وارن جي استقامت جا واقعا ۽ استقامت جي راه ۾ حائل ٿيڻ وارين رڪاوٽن بابت ٻڌنديون سين، الله پاڪ اسان کي سڄو بيان سنين سنين نيتن ۽ مڪمل توجه سان ٻڌڻ نصيب فرمائي. آمينُ بِجَاهِ النَّبِيِّ الْأَمِينِ صَلَّى اللهُ عَلَيْهِ وَآلِهِ وَسَلَّمَ

اچو! سڀ کان پهريان هڪ واقعو ٻڌون ٿيون، جيئن

هڪ جان ڇا، جي هجن ها هزارين

صحابي رسول، حضرت عبدُ اللهِ بنِ حُذَافَةَ رَضِيَ اللهُ عَنْهُ کي غيرمسلم رومين

قيدهن ڪري پنهنجي بادشاهه اڳيان وٺي آيا ته بادشاهه چيو: توهان پنهنجي دين کي ڇڏي ڏيو، مان توهان کي پنهنجي بادشاهت ۾ شريڪ ڪندس، پنهنجي ڌيءَ جو نڪاح توسان ڪندس، ته حضرت عبدالله بن خُذافه رضى الله عنه جواب ڏنو: جيڪڏهن تون پنهنجي سڄي بادشاهت به مون کي ڏئي ڇڏين، تڏهن به مان اڪ ڇنڀ برابر پنهنجي دين کان نه ڦرندس، ته ان غير مسلم بادشاهه چيو: پوءِ توهان کي قتل ڪندس، حضرت عبدالله بن خُذافه رضى الله عنه جواب ڏنو: اهو تو کي اختيار آهي، ته بادشاهه جي حڪم تي تير اندازن پاڻ رضى الله عنه جي هٿ، پير ۽ جسم تي تير وسائڻ شروع ڪري ڇڏيا ۽ هر هر اهو چوندو رهيو ته اجا به مهلت اٿئي پنهنجي دين کي ڇڏي ڏيو، پر صبرو استقلال جي پيڪر، حضرت عبدالله بن خُذافه رضى الله عنه فرمائيندا رهيا ڪڏهن به نه. نيٺ بادشاهه حڪم ڏنو: ان کي سوليءَ تان لاهيو ۽ پتل جي بڻيل ديڳ ۾ تيل وجهي باهه تي رکيو وڃي، جڏهن ديڳ ۾ تيل ٽهڪڻ لڳو ته بادشاهه هڪ مسلمان قيدي جي باري ۾ حڪم ڏنو ته ان کي ٽهڪندڙ تيل ۾ وجهي ڇڏيو. ته پاڻ رضى الله عنه جي سامهون ان مسلمان قيدي کي ٽهڪندڙ تيل ۾ وڌو ويو جنهن سان گوشت سڙي ويو ۽ هڏيون تيل ۾ ترڻ لڳيون. ان کان پوءِ بادشاهه ٻيهر حضرت عبدالله بن خُذافه رضى الله عنه کي چيو: هاڻي اسان جو مذهب قبول ڪري وٺو، نه ته انهيءَ باهه جي ديڳ ۾ توکي به وجهي ساڙيو ويندو، پاڻ رضى الله عنه وري پنهنجي ايماني جوش سان ڪم وٺي فرمايو: مان پنهنجي دين کي هرگز نه ڇڏيندس. بادشاهه حڪم ڏنو: انهن کي هن ٽهڪندڙ تيل ۾ وجهي ڇڏيو،

جڏهن پاڻ رضى الله عنه کي باهه جي ديڳ ۾ وجهڻ جي لاءِ کنيو ويو ته پاڻ رضى الله عنه جي اکين مان لڙڪ وهي رهيا هئا، بادشاهه اهو ڏسي چيو ”انهن کي مون وٽ آڻيو“. شايد باهه کي ڏسي هاڻي ان جا خيالات بدلجي وڃن ۽ منهنجي ڳالهه مڃي وٺي، پر بادشاهه جي اها تمنا ۽ سوچ بي فائده نڪتي. چو ته پاڻ رضى الله عنه فرمائون: مان باهه جي ڍپ کان ناهيان روئي رهيو، بلڪ مان ته ان ڪري روئي رهيو آهيان جو هاءِ! اڄ هڪ ئي جان آهي، جنهن کي راه خدا ۾ قربان

ڪري رهيو آهيان، ڪاش جو منهنجي جسم جي هر هر حصي ۾ هڪ هڪ جان هجي ها ۽ اهي سڀئي جانين مان راهِ خدا ۾ هڪ هڪ ڪري قربان ڪيان ها.
(تفسير ابن ڪثير، ۱۴، النحل، تحت الآية: ۱۰۶، ۵۲۱/۴)

ترے نام پر سر کو قربان کر کے ترے سر سے صدقہ اتارا کروں میں
یہ اک جان کیا ہے اگر ہوں کروں ترے نام پر سب کو وارا کروں میں

(سامان بخشش، ص ۱۵۲)

پياريون پياريون اسلامي پيڻرون! اوهان ٻڌو ته حضرت عبداللہ بن خُذافہ رضي الله عنه ايمان تي استقامت جو ڪيترو زبردست مظاهرو ڪيو، ثور و سوچيو! جڏهن جسم تي تير و سايا پئي ويا، هٿ، پير ۽ جسم کي زخمن سان ڦٽيو پئي ويو، نگاهن جي اڳيان باه تي تهڪندڙ تيل ۾ ڪنهن کي وڌو پئي ويو ته دنيا جو وڏي کان وڏو طاقتور انسان به شايد ثابت قدم نه رهي سگهي، پر قربان وڃي! حضرت عبداللہ بن خُذافہ رضي الله عنه جي استقامت تي جو جنهن ۾ ذري برابر به ڪا ڪمي نه آئي، نه انهن غير مسلمن جون ڌمڪيون کيس کي ڊيڄاري سگهيون، نه ئي قيد و بند جون تڪليفون ايمان کان ڦيرائي سگهيون. حق ۽ صداقت جو پيڪر مصيبتن جي ڪارن ڪارن ڪڪرن کان بالڪل نه گهٻرايو، خدا ۽ مصطفيٰ سان سچي محبت ڪرڻ واري سچي عاشق دنيا جي آفتن جي بلڪل به پرواه نه ڪئي. بلڪ هن راه ۾ پهچڻ واري هر مصيبت جو خوش دلي سان خير مقدم ڪيائون، دنيا جي مال ۽ حُسن و جمال جو لالچ به سندن جي استقامت ۾ ڪا ڪمي نه آئي سگهيو جو پاڻ رضي الله عنه اسلام جي خاطر دنياوي راحتن کي نوڪر هنئي ۽ بادشاه کي عشق و محبت سان پرپور اهڙو خوبصورت جواب ڏنائون جو ”هيءَ ته هڪ جان آهي جيڪڏهن منهنجي جسم جي هر هر حصي ۾ هڪ هڪ جان هجي ها ته به انهن کي راه خدا ۾ قربان ڪيان ها“ جنهن کي ٻڌي بادشاه به حيران ۽ پريشان ٿي ويو.

پياريون پياريون اسلامي پيڻرون! اوهان ٻڌو ته انهن الله وارن کي دين ۽

ايمان تي ڪيتري استقامت حاصل هئي، تنهنڪري اسان کي به انهن ڪمن ۾ استقامت حاصل ڪرڻ گهرجي، جن ۾ الله پاڪ ۽ رسول ڪريم صلي الله عليه واله وسلم جي رضا هجي، ❖ انهن ڪمن ۾ استقامت حاصل ڪرڻ جي ڪوشش ڪرڻ گهرجي جنهن ۾ دنيا ۽ آخرت جي پلائي هجي، ❖ استقامت انهن ڪمن ۾ حاصل ڪرڻ جي ڪوشش ڪرڻ گهرجي، جن ۾ دين اسلام جي سر بلندي هجي، ❖ استقامت انهن ڪمن ۾ حاصل ڪرڻ جي ڪوشش ڪرڻ گهرجي جو جنهن ۾ دنيا ۾ اچڻ جو مقصد حاصل ٿي سگهي، ❖ اسان کي استقامت انهن ڪمن ۾ حاصل ڪرڻ گهرجي، جن ۾ ملڪ و ملت جو فائدو هجي، ❖ استقامت انهن ڪمن ۾ حاصل ڪرڻ جي ڪوشش ڪرڻ گهرجي جيڪي ستنن جي ڦهلائڻ جا سبب بڻجن. ❖ استقامت انهن ڪمن ۾ حاصل ڪرڻ جي ڪوشش ڪرڻ گهرجي جيڪي نيڪين ڏانهن کڻي وڃن وارا هجن، ❖ استقامت انهن ڪمن ۾ حاصل ڪرڻ جي ڪوشش ڪرڻ گهرجي جيڪي مسلمانن کي گناهن کان بچائڻ جو سبب بڻجن، ❖ استقامت انهن ڪمن ۾ حاصل ڪرڻ جي ڪوشش ڪرڻ گهرجي جيڪي اسان جي ايمان کي مضبوط ڪن، چوڻ

اها ئي استقامت حقيقت ۾ ڪاميابي جو راز آهي، اها ئي استقامت خوف ۽ غم ٻنهي کان رهائي جو وسيلو آهي، اها ئي استقامت جنت ۾ وٺي وڃڻ جو سبب آهي، اها ئي استقامت ايمان جو بنياد آهي، اها ئي استقامت اهڙي دولت آهي جنهن جي برڪت سان دنيا ۾ عزت ۽ شرف ۽ آخرت ۾ ڪاميابي نصيب ٿيندي آهي، اها ئي استقامت جنت ۾ داخلي جو وسيلو بڻجندي آهي.

الله ڪريم سيپاري 24 سورة حم السجده جي آيت نمبر 30 ۾ ارشاد فرمائي ٿو:

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا
تَتَّخِذُ عَلَيْهِمُ الْمَلَائِكَةُ أَلَّا تَخَافُوا وَلَا
تَخْزَنُوا وَابْشُرُوا بِالْحَبَّةِ الَّتِي كُنْتُمْ
تُوَعَدُونَ ﴿٣٠﴾ (پ ٢٤، حم السجدة: ٣٠)

ترجمو ڪنز الايمان: بيشڪ اهي جن
چيو اسان جو رب الله آهي پوءِ ان
تي قائم رهيا انهن تي ملائڪ لهندا
آهن هي ته نه ڊڄو ۽ نه غمگين ٿيو ۽
توهان کي خوشخبري هجي جنت جي
جنهن جو توهان سان واعدو ڪيو ٿي
ويو

تفسير صراط الجنان ۾ آهي: بيشڪ اهي ماڻهو جن الله پاڪ جي رب
هئڻ جو ۽ ان جي وحدانيت جو اقرار ڪندي چيو ته اسان جو رب صرف الله
پاڪ آهي، پوءِ اهي ان اقرار ۽ ان جي تقاضائن تي ثابت قدم رهيا انهن تي
الله پاڪ جي طرفان ملائڪ لهندا آهن ۽ انهن کي اها بشارت ڏيندي چوندا
آهن ته توهان آخرت ۾ پيش ايندڙ حالات کان نه ڊڄو ۽ اهل و عيال وغيره مان
جيڪو ڪجهه پوئتي ڇڏي آيا آهيو ان جو غم نه ڪيو ۽ ان جنت تي خوش ٿي
وجو جنهن جو توهان کان دنيا ۾ الله پاڪ جي رسولن جي مقدس زبانن سان
واعدو ڪيو ويندو هو. (تفسير صراط الجنان، پ ٢٤، حم السجدة، تحت الآية: ٦٣١/٣٠، ٨)

استقامت دين پر مجھ کو عطا فرمائے
يَا رَسُولَ اللَّهِ بَرَاءَ آلِ يَاسِرِ يَأْتِي!

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

پياريون پياريون اسلامي پيڻيون! بيان ڪيل آيت سڳوري مان استقامت جي
فضيلت ۽ اهميت معلوم ٿي، چو ته استقامت ماڻڻ وارن ايمان وارن تي رب
ڪريم جا ملائڪ نازل ٿيندا آهن، استقامت ماڻڻ واري اسلامي پيڻ ٿي
زندگي جي هر شعبي ۾ ترقي حاصل ڪندي آهي. استقامت ماڻڻ واري اسلامي

پيڻ ڪڏهن ناڪام ناهي ٿيندي. استقامت ماڻڻ واري اسلامي پيڻ پنهنجي محبوب شيء جي قرباني ڏيڻ ۾ به پوئتي ناهي رهندي. استقامت ماڻڻ واري اسلامي پيڻ پنهنجي پسندیده شين کي لٽائي به وفادار رهندي آهي، استقامت ماڻڻ واري اسلامي پيڻ حالات ڏسي گهٻرائيندي ناهي، استقامت ماڻڻ واري اسلامي پيڻ تڪليفن جي طوفانن ۾ وڪوڙجي ڪرندي ناهي. تنهنڪري اسان کي گهرجي ته راهِ حق کي اپنائڻ ۽ ان تي ثابت قدم رهڻ جي ڪوشش ڪريون، چوٽه اها ئي پنهني جهانن ۾ ڪاميابي جو ذريعو آهي. اچو! استقامت جو ذهن ٺاهڻ لاءِ ان جي فضيلت جي متعلق به فرمانِ مصطفيٰ ٻڌون ٿيون:

استقامت جون فضيلتون

ارشاد فرمايائون: توهان کان پوءِ صبر جو زمانو ايندو جيڪو شخص ان زماني ۾ دين سان مضبوطي سان چنبڙيل رهندو ان کي توهان مان پنجاه شهيدن جي برابر اجر ۽ ثواب ملندو. (ڪنز العمال، ڪتاب الفتن والاهواء، باب الفتن والهرج، ج ۶، ۵۳/۱۱، حديث: ۳۰۸۴۸)

حضرت سفيان بن عبدالله رضي الله عنه کان روايت آهي: مون نبي رحمت، شفيع امت صلى الله عليه وآله وسلم جي بارگاه ۾ عرض ڪيو: مون کي اسلام جي ڪا اهڙي جامع ڳالهه ٻڌائي ڇڏيو جو پوءِ مون کي ڪنهن ٻي کان ان جي باري ۾ سوال ڪرڻ جي ضرورت نه رهي. ته نبي اڪرم، نور مجسم صلى الله عليه وآله وسلم جن ارشاد فرمايو: **قُلْ آمَنْتُ بِاللّٰهِ ثُمَّ اسْتَقَمْتُ** يعني چئو ته مان الله تي ايمان آندو پوءِ ان تي ثابت قدم رهيو. (مسلم، ڪتاب الايمان، باب جامع اوصاف الاسلام، ص ۴۶، حديث: ۱۵۹۰)

پياريون پياريون اسلامي پيڻون! ”ايمان“ ۽ ”استقامت“ هڪ ئي حقيقت جون ٻه مختلف تعبيرون آهن. چوٽه ايمان دعويٰ آهي ته استقامت ان تي دليل آهي. ايمان رب ڪريم جي وحدانيت جو اقرار آهي ته استقامت ان جو مظهر آهي. ايمان رب ڪريم جي بندگي جو نالو آهي ته استقامت ان جي حقيقي تعبير. تنهنڪري اسان کي گهرجي ته هر نيڪ ڪم ۾ استقامت حاصل ڪرڻ جي

ڪوشش ڪنديون رهون. اچو! استقامت جي تعريف ٻڌون ٿيون ته استقامت ڇاڪي ٿو چئجي:

استقامت جي تعريف

علامه شريف جُرْجاني رَحْمَةُ اللهِ عَلَيْهِ فرمائن ٿا: گناهن کان بچندي نيڪ عملن جي پابندي ڪرڻ کي استقامت چيو ويندو آهي. (التعريفات للجرجاني، باب الالف، تحت اللفظ: الاستقامة، ص. ۲۰)

استقامت ڪرامت کان وڌيڪ آهي

پياريون پياريون اسلامي پيڻيون! يقيناً استقامت جي تعريف ۽ ان جي اهميت کي ٻڌي اسان جي دل ۾ به استقامت حاصل ڪرڻ جي تمنا پيدا ٿي هوندي، چوٽه استقامت هڪ اهڙو درجو آهي جنهن جي ذريعي مقصد ۾ ڪاميابي نصيب ٿيندي آهي، جنهن ڪم ۾ استقامت ناهي هوندي اهو ڪم ڪڏهن به مڪمل ناهي ٿيندو، استقامت نيڪين کي حاصل ڪرڻ جو هڪ بهترين ذريعو آهي، جيڪا اسلامي پيڻ پنهنجي ڪم ۾ استقامت اختيار ناهي ڪندي ان جي ڪوشش ضايع ٿي ويندي آهي ۽ ان جي محنت جو ان کي اهو ڦل ناهي ملندو جنهن جي ان کي تمنا ۽ خواهش هوندي آهي. جيڪا اسلامي پيڻ استقامت کان محروم هوندي آهي اها ڪڏهن به پنهنجي موجوده مقام کان اڳتي وڌي ناهي سگهندي. مشهور چوڻي آهي: **الْإِسْتِقَامَةُ فَوْقَ الْكِرَامَةِ** يعني استقامت ڪرامت کان وڌيڪ آهي.

حضرت اَبُو عَلِي جَوْزْجَانِي رَحْمَةُ اللهِ عَلَيْهِ فرمائن ٿا: استقامت اختيار ڪريو، ڪرامت جا طلب ڪار نه بڻجيو، چوٽه توهان جو نفس ڪرامت جي طلب ۾ آهي جڏهن ته توهان جو رب توهان کان استقامت جو مطالبو ڪري ٿو. (رساله قشيره، باب الاستقامة، ص. ۲۴۰)

استقامت حاصل ڪرڻ جا طريقا

پياريون پياريون اسلامي پيڻيون! ڪيئي اسلامي پيڻيون اها شڪايت ڪنديون نظر اينديون آهن ته اسان عمل ته شروع ڪنديون آهيون پر ان ۾ استقامت حاصل ناهي ٿيندي، مثال طور ڪا اسلامي پيڻ نمازن جي پابندي تي استقامت

حاصل ڪرڻ چاهي ٿي پر ڪجهه ڏينهن کان پوءِ سستي ٿي ويندي آهي. ڪا اسلامي پيڻ تلاوتِ قرآن تي استقامت حاصل ڪرڻ چاهي ٿي پر ڪجهه ڏينهن کان پوءِ پابندي نصيب ناهي ٿيندي. اچو! هنن ڪمن تي استقامت حاصل ڪرڻ جا طريقا ٻڌون ٿيون.

(1) سچي نيت

ڪنهن به نڪ عمل تي استقامت جي لاءِ سڀ کان پهريان استقامت جي سچي نيت يعني دل ۾ استقامت حاصل ڪرڻ جو پختو ارادو هئڻ نهايت ضروري آهي جڏهن استقامت جي پڪي نيت هوندي ۽ ان لاءِ ڪوشش به ڪبي ته خدا پاڪ چاهيو ته اها عظيم دولت ضرور حاصل ٿيندي.

(2) بارگاهِ الهي ۾ دعا

هرهر استقامت جي دعا گهرڻ سان به استقامت جي بهترين دولت نصيب ٿي سگهي ٿي. تنهنڪري هرهر پنهنجي رب ڪريم جي حضور دعا ڪيو ۽ گڙگڙايو ته مالڪ ۽ موليٰ پنهنجي فضل سان نڪ ڪمن تي استقامت عطا فرمائي ياد رکو! حديثِ پاڪ ۾ دعا مؤمن جو هٿيار قرار ڏنو ويو آهي تنهنڪري هن هٿيار کي استعمال ڪيو ۽ استقامت جي خيرات پنهنجي رب ڪريم کان هرهر پوري خلوص ۽ سچي نيت سان گهرو،

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

(3) ميانه روي اختيار ڪريو

پياريون پياريون اسلامي پيڻون! ڪنهن به مقصد ۾ استقامت حاصل ڪرڻ لاءِ ضروري آهي ته جنهن عمل کي شروع ڪريو ان ۾ ابتداءً جلدي نه ڪريو بلڪ ان ۾ ميانه روي اختيار ڪريو، پوءِ آهسته آهسته ان ۾ اضافو ڪنديون وڃو، چوٽه جلدباز انسان تمام جلد ئي همت هاري ويهندو آهي، جنهن جي

ڪري ان ڪم ۾ استقامت حاصل ناهي ٿيندي، تنهنڪري اوهان جيڪڏهن استقامت حاصل ڪرڻ چاهيو ٿيون ته ان ڪم ۾ ميانہ روي اختيار ڪريو، مثال طور ڪو اسلامي پيڻ روزانو تلاوتِ قرآن ڪرڻ تي استقامت حاصل ڪرڻ چاهي ٿي ته ان کي گهرجي ته شروع ۾ هڪ، ٻه رکوع جي تلاوت جي عادت بڻائي پوءِ انهيءَ تي عمل ڪندي رهي، جڏهن ڏسي ته هاڻي منهنجو اهو معمول بڻجي چڪو آهي ته مزيد هڪ رکوع جو اضافو ڪري ۽ روزانو ڪجهه نه ڪجهه وڌائيندي وڃي ته هن طرح استقامت ماڻڻ ۾ ڪاميابي حاصل ٿي ويندي ۽ تلاوتِ قرآن ڪريم جي عادت بڻجي ويندي. اهڙي طرح ٻن ڪمن تي استقامت حاصل ڪري سگهجي ٿي. ياد رهي ته هي تفصيل نفلي عبادتن جي لاءِ آهي، جيسيتائين تعلق فرض ۽ واجب عبادت جو آهي ته اهي شرائط سان لاڳاپيل آهن ته جڏهن شرط ڏنا ويا ته اهي انهيءَ وقت کان استقامت سان ادا ڪيا ويندا. مثلاً نماز فرض ٿيندي ئي ان تي استقامت حاصل ڪرڻ ضروري ٿيندو، ائين ناهي ته پهريان هڪ ٻه نمازن جي عادت بڻجي وڃي ته پوءِ آهسته آهسته وڌندو وڃي. الله پاڪ اسان کي تمام نيڪ ڪمن تي استقامت عطا فرمائي.

صَلُّوْا عَلَي الْحَبِيْب! صَلِّ اللهُ عَلٰى مُحَمَّد

(4) بزرگن جي سيرت تي عمل ڪريون

پياريون پياريون اسلامي پيڻون! نيڪ عملن تي استقامت حاصل ڪرڻ جي طريقن مان هڪ طريقو اهو به آهي ته بزرگن جي دين ۽ نيڪ ڪمن تي استقامت جي واقعن جو مطالعو ڪيو وڃي. اسان ڏسون ٿيون ته صحابه ڪرام ۽ بزرگانِ دين طرح طرح جون تڪليفون ۽ مصيبتون برداشت ڪرڻ جي باوجود به ايمان تي ثابت قدم رهيا، انهن مقدس هستين کي اسلام قبول ڪرڻ جي ڪري طرح طرح جون اذيتون پهچايون ويون، ڪڏهن جسم تي

ڪوڙا هنيا ويا ته ڪڏهن ڪيئي ڪيئي ڏينهن تائين بڪايل رکيو ويندو هو، ڪڏهن ته ٽپندڙ واريءَ تي لپتائي جسم تي وزني پٿر رکيا ويندا هئا ته ڪڏهن پيرن ۾ زنجيرون وڌيون وينديون هيون، ڪڏهن ڳچيءَ ۾ رسي وجهي چڪيو ويندو هو ته ڪڏهن پيرن کان ٿڌا هنيا ويندا هئا، ڪڏهن سوليءَ تي چاڙهيو ويندو هو ته ڪڏهن تهڪندڙ تيل ۾ وڌو ويندو هو، پر پوءِ به اهي الله وارا ايمان ۽ محبتِ رسول ۾ ثابت قدم رهيا.

سفيد زخمن جا نشان

اچو! استقامتِ دين جي درد پري داستان ٻڌون ٿيون: جيئن منقول آهي ته هڪ پيري امير المومنين حضرت عمر رضی اللہ عنہ جي نظر حضرت خباب رضی اللہ عنہ جي پني تي پئي، پاڻ ڏٺائون ته سڄي پنيءَ تي سفيد سفيد زخمن جا نشان آهن. ته حضرت عمر رضی اللہ عنہ پڇيو: اي خباب! اهي توهان جي پني تي زخمن جا نشان ڇا جا آهن؟ ته پاڻ رضی اللہ عنہ جواب ڏنائون: اي امير المومنين اوهان کي انهن زخمن جي ڪهڙي خبر؟ هي ان وقت جو داستان آهي جڏهن اوهان اگهاڙي تلوار کڻي حضور رحمة للعالمين صلی اللہ علیہ وآلہ وسلم کي شهيد ڪرڻ لاءِ ڊڪندا وٽندا هئا. ان وقت اسان محبتِ رسول جو ڏيئو پنهنجي دل ۾ ٻاريو هو ۽ مسلمان ٿياسين. ان وقت غير مسلمن مون کي باه جي پرندڙ ڪوئلن تي پنيءَ پر لپتائي ڇڏيو، منهنجي پني تان ايتري چرپي ڳري جو ڪوئلا وسامي ويا ۽ مان ڪلاڪن جا ڪلاڪ بيهوش رهيس، پر رب ڪريم جو قسم! جڏهن مون کي هوش آيو ته سڀ کان پهريان زبان مان ڪلمو ”لَا اِلَهَ اِلَّا اللهُ مُحَمَّدٌ رَّسُولُ اللهُ“ نڪتو. امير المومنين حضرت عمر رضی اللہ عنہ روڻهار ڪو ٿي فرمايائون: اي خباب! قميص مٿي ڪريو! مان توهان جي ان پنيءَ جي زيارت ڪندس. اها پني ڪيتري مبارڪ ۽ مقدس آهي جيڪا محبتِ رسول صلی اللہ علیہ وآلہ وسلم جي ڪري باه ۾ ساڙي وئي آهي. (الطبقات لابن سعد، رقم، ۴۳، خباب بن الارت، ۱۲۳/۳ ماخوذاً)

پياريون پياريون اسلامي پيڙهن! ٿورو سوچيو! صحابه ڪرام عليهم الرضوان

اسلام جي سربلندي لاءِ ڪهڙيون ڪهڙيون قربانيون ڏنيون، طرح طرح جي تڪليفن کي برداشت ڪيو، پر پوءِ به انهن جي صبر و استقامت ۾ ڪا ڪمي نه آئي، اهو ئي سبب آهي جو صديون گذرڻ باوجود به انهن جي عظيم قربانين ۽ ايمان تي ثابت قدمي جا چرچا اڄ به هر پاسي گونجي رهيا آهن. تنهنڪري اسان کي به گهرجي ته اسان صرف ڳالهين ڪرڻ، فارغ ويهڻ، فضوليات ۾ وقت وڃائڻ ۽ حيلاً بهانا ٺاهڻ جي بدران عملي طور تي انهن الله وارن جي نقش قدم تي هلون.

پياريون پياريون اسلامي پيڙهن! سوچو ۽ دين جي ڪمن ۾ استقامت حاصل ڪرڻ جي ڪوشش ڪريو.

ياد رکو! تاريخ شاهد آهي ته جن ماڻهن نيڪ عملن تي استقامت حاصل ڪرڻ جي ڪوشش ڪئي ته الله پاڪ انهن کي اهڙو مقام ۽ مرتبو عطا فرمايو جو ڪنهن کي صحابي هئڻ جو مقام ۽ مرتبو نصيب ٿيو ته ڪنهن کي تابعين ۾ سڀ کان افضل هئڻ جو مقام مليو. ڪنهن کي تمام اوليائن جي سرداري نصيب ٿي ته ڪنهن کي پنهنجي وقت جو مجدد ٿيڻ جو منصب نصيب ٿيو. ڪنهن کي وقت جي امام ٿيڻ جو منصب مليو ته ڪنهن کي محدث ٿيڻ جو منصب نصيب ٿيو ۽ قيامت تائين ايندڙن جي دلين ۾ انهن جي محبت بيدار رهندي، اچو! الله وارن جي استقامت جا ڪجهه مختصر واقعا ٻڌون ٿيون: جيئن

امير المؤمنين حضرت عثمان غني رضى الله عنه تلاوتِ قرآن تي اهڙي استقامت حاصل ڪئي جو مڪمل قرآن ڪريم هڪ رڪعت ۾ پڙهندا هئا. (المستطرف، ۱/۳۴)
امام اعظم رحمته الله عليه گهٽ ڳالهائڻ تي اهڙي استقامت حاصل ڪئي جو ڪڏهن دشمن جي به غيبت نه ڪئي. (تاريخ بغداد، الرقم ۷۲۹۷، النعمان بن ثابت ابو حنيفة، ۱۳/۳۶۱)

غوٺ پاڪ رحمته الله عليه نيڪ عملن تي اهڙي استقامت حاصل ڪئي جو 40

سال تائين عشاء جي وضو سان فجر جي نماز ادا فرمائي. جڏهن به پاڻ رَحْمَةُ اللهِ عَلَيْهِ بي وضو ٿيندا هئا ته انهيءَ وقت وضو ڪري (2) رڪعت نماز نفل پڙهي وٺندا هئا. (بهجة الاسرار، ذڪر طريقت، ص 164)

حضرت اسود بن يزید رَحْمَةُ اللهِ عَلَيْهِ هر روز هڪ هزار (1000) رڪعتون نفل پڙهندا هئا. بيهڻ کان عاجز ٿي ويندا ها ته ويهي پڙهندا ها.

حضرت ڪهمس بن الحسن رَحْمَةُ اللهِ عَلَيْهِ روزانو هڪ هزار (1000) رڪعتون نفل پڙهندا ها ۽ پوءِ عاجزي ڪندي پنهنجي نفس کي مخاطب ڪندي فرمائيندا ها: اي برائين جي پاڙا! جڏهن پاڻ رَحْمَةُ اللهِ عَلَيْهِ ضعيف ٿي ويا ته پنج سو (500) رڪعتن کان وڌيڪ نه پڙهي سگهندا ها ته روئندا ۽ فرمائيندا ها: ته افسوس منهنجو عمل اڏورو ٿي ويو.

حضرت سيدنا امام احمد بن حنبل رَحْمَةُ اللهِ عَلَيْهِ شب بیداري ۽ گريه و زاري ڪندا هئا، روزانو 300 رڪعتون پڙهندا ها، پاڻ رَحْمَةُ اللهِ عَلَيْهِ 5 حج ڪيا جنهن ۾ 3 حج پيدل به ڪيائين.

حضرت اسود بن يزید رَحْمَةُ اللهِ عَلَيْهِ علمي مشغوليتن جي باوجود روزانو 700 رڪعتون پڙهندا هئا ۽ لڳاتار روزا رکندا هئا. ايسيتائين جو روزي ۽ عبادت جي ڪثرت ۽ شب بیداري جي مشقتن جي ڪري پاڻ رَحْمَةُ اللهِ عَلَيْهِ جي بدن جو رنگ ڦڪو ۽ وري سائو ٿي ويو.

حضرت ابو قلابه، حضرت عبدالملڪ رقاشي رَحْمَةُ اللهِ عَلَيْهِما روزانو چار سو (400) نفل ادا ڪندا هئا.

حضرت بلال بن سعد بن تميم اشعري رَحْمَةُ اللهِ عَلَيْهِ روزانو هڪ هزار (1000) نفل پڙهندا هئا.

حضرت ثابت بن اسلم بناني رَحْمَةُ اللهِ عَلَيْهِ جي پنجاه (50) سالن تائين ڪڏهن

تهجد جي نماز قضا ڪانه ٿئي. پاڻ ﷺ سڄي رات نفل پڙهندا ها ۽ صبح روئي روئي اها دعا فرمائيندا ها ته اي الله پاڪ جيڪڏهن تون پنهنجي ڪنهن ٻانهي کي قبر ۾ نماز پڙهڻ جي اجازت ڏئين ته مون کي ضرور اجازت ڏجانءِ ته مان پنهنجي قبر ۾ نماز پڙهندو رهان. پاڻ ﷺ سڄي رات نفل پڙهڻ کان علاوه روزانو سڄو قرآن پاڪ ختم ڪندا ها ۽ هميشه روزيدار رهندا ها.

صَلُّوْا عَلَي الْحَبِيبِ! صَلَّى اللهُ عَلَي مُحَمَّدٍ

پياريون پياريون اسلامي پيڻيون! اسان استقامت جي حوالي سان بيان ٻڌي رهيون هيون سين، جهڙي طرح اسان جا بزرگ سڳورا راه خدا ۾ پيش ايندڙ مصيبتن ۽ تڪليفن جي باوجود صبر ۽ استقامت جا پيڪر بڻيل رهيا، اهڙي طرح صحابيات ۽ خواتين اسلام به هن راه ۾ ڪيئي اڏيتن کي برداشت ڪيو، پنهنجو گهر لٽائي ڇڏيو، رت جي رشتن کي خوشي خوشي موت جي حوالي ڪري ڇڏيو، پنهنجي اباڻي سرزمين کي ڇڏي پري وڃي ڪٿي رهڻو پيو ته رهيا پر تڏهن به انهن جا حوصلا ڪڏهن پست نه ٿيا، انهن کي تتل واريءَ تي لٽايو ويو، تهڪندڙ ڪوئلن تي وڃايو ويو، لوهي لباس پارائي سج جي گرمي ذريعي تڙپايو ويو، انهن جي ٻارن ۽ گهروارن کي نظرن جي سامهون سولي تي لٽڪايو ويو، پر پوءِ به انهن جي استقامت ۾ ڪو فرق نه آيو، اچو! ترغيب جي لاءِ هڪ واقعو ٻڌون ٿيون: جيئن

حضرت سُمَيَّةَ جي استقامت

مڪتبه المدينه جي رسالي ”صحابيات اور دين کی خاطر قربانیاں“ جي صفحي 2 تي آهي: رسول اڪرم، شاه بني آدم صَلَّى اللهُ عَلَيْهِ وَآلِهِ وَسَلَّمَ جڏهن حضرت سُمَيَّةَ رَضِيَ اللهُ عَنْهَا کي پنهنجي پٽ حضرت عمار رَضِيَ اللهُ عَنْهُ ۽ مڙس حضرت ياسر رَضِيَ اللهُ عَنْهُ سميت مڪي پاڪ جي تتل واريءَ تي ايڏا ڏيندي ڏسندا ها ته فرمائيندا ها: صَبْرًا يَا آلِ يَاسِرٍ يعني اي آل ياسر! صبر ڪريو! مَوْعِدُكُمْ الْجَنَّةُ توهان جي لاءِ جنت جو واعدو آهي. مڪي وارن خاص ڪري اسلام جي دشمن ابوجهل ڪهڙو ستم هو

جيڪو انهن تي نه ڪيو، ان کي بس هن ڳالهه کان سمجهي وٺو جو پاڻ رضى الله
عنها کي لوهي جي زره پارائي سخت اُس ۾ بيهاريو ويندو هو. (الاصابه، رقم ۱۱۳۴۲، سميه
بنت خباط، ۸/ ۲۰۹ - اسد الغابه، رقم ۷۰۱۴، سميه ام عمار، ۱۶۷/۷، ماخوذا)

استقامت دين پر مجھ کو عطا فرمائے
يا رسول الله برائے آل يا سر يانبي!

پياريون پياريون اسلامي پيڻرون! ٿورو تَصَوُّر ڪريو! عرب ۾ سج جي تمام
گهڻي تپش ۽ وري لوه جي لباس ۾ حضرت سُمَيه رضى الله عنها جو ڪهڙو حال
هوندو، پر قربان ويججي! اسلام جي هن پهرين شهيده جي عظمت ۽ استقامت
تي! سندن جي دل ۾ الله ۽ ان جي رسول صَلَّى اللهُ عَلَيْهِ وَآلِهِ وَسَلَّمَ جي محبت ان طرح
گهر ڪري چڪي هئي جو ايتري سخت تڪليفن جي باوجود پاڻ رضى الله عنها
اسلام جو دامن نه چڏيو، بلڪ چمي انهن مُشڪل حالتن جو مُقابلو ڪيو، پاڻ
رضي الله عنها جي ان صبر ۽ استقامت ۾ اسان لاءِ درس آهي.

پر افسوس! اڄوڪي دور ۾ اسان ننڍين ننڍين تڪليفن ۽ پريشانين جي
ڪري دلبرداشته ٿي نيڪ عملن ۾ ثابت قدم نه رهنديون آهيون، ڪڏهن فرض
۽ واجبات ۾ سستي ڪنديون آهيون ته ڪڏهن ڪنهن جي ڳالهه ٻڌي نيڪي
جي دعوت ڏيڻ جهڙي عظيم نيڪي کي ڇڏي ڏينديون آهيون، ڪڏهن
رشتيدارن ۽ سهيلين جي ڳالهين جي ڪري تلاوتِ قرآن جي عادت ڇڏي
ڏينديون آهيون ته ڪڏهن گهر وارن جي ڳالهين سان دل ننڍو ڪري ستنن کان
پري ٿي وينديون آهيون، مطلب ته في زمانه! سهيلين، گهروارن ۽ بين
رشتيدارن جي ڳالهين جي ڪري اسان جي همت ٽٽي ويندي آهي، اسان نيڪ
عملن ۽ ستنن کي ڇڏيندي نظر اينديون آهيون. اي ڪاش جو اسان کي نيڪ
عملن تي استقامت حاصل ٿي وڃي. اچو! گڏجي دعا ڪريون ٿيون:

عبادت میں گزرے مری زندگانی کرم ہو کرم یا خدا یا الہی!

(وسائلِ بخشش مرمم، ص ۱۰۵)

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پياريون پياريون اسلامي پيٽرون! اسان حضرت سُمَيه رَضِيَ اللهُ عَنْهَا جي ايمان تي استقامت جو واقعو ٻڌو جنهن سان اسان جو به نيڪ عملن تي استقامت، راه خدا ۾ ايندڙ آزمائشن، مصيبتن ۽ تڪليفن جي باجود صبرو استقامت تي قائم رهڻ ۽ ايمان تي ثابت قدم رهڻ جو ذهن ٻڌيو هوندو پر اسان ڪجهه ڏينهن نيڪ عمل ڪري وري پري ٿي وينديون آهيون، اسان کي انهن عملن تي استقامت حاصل ناهي ٿيندي، آخر اهي ڪهڙيون شيون آهن جيڪي هن راه ۾ رکاوٽون آهن، اچو! انهن شين جي باري ۾ ٻڌون ٿيون.

استقامت جي راه ۾ رکاوٽون

ياد رکو! ائين ته ايمان ۽ عمل تي ثابت قدمي (استقامت) سان رکاوٽ بڻجن واريون ڪيئي شيون آهن. مثال طور (1) علم دين جو نه هئڻ. (2) زبان جي حفاظت نه ڪرڻ. (3) گناهن جي ذريعي پنهنجي جانن تي ظلم ڪرڻ. (4) بري سهيلين جي صحبت اختيار ڪرڻ. (5) نفساني خواهشن جي لذت حاصل ڪرڻ جي حرص ٿيڻ. (6) مصيبتن ۽ تڪليفن ۽ آزمائشن تي صبر نه ڪرڻ. (7) الله پاڪ جي رحمت کان مايوس ٿيڻ. (8) ڊگهيون اميدون رکڻ. (9) ۽ استقامت جي راه ۾ سڀ کان وڏي رکاوٽ دنياوي محبت آهي. (تفسير صراط الجنان ۱۲، ۱۲، هود، تحت الآية: ۴، ۵۰۶/۱۱۲ بتغير)

چو ته دنيا جي محبت ۾ گرفتار ٿي انسان آخرت کي وساري ڇڏيندو آهي، دنيا جي محبت ۾ انسان گناهن جي دلدار ۾ ڪرندو ويندو آهي، دنيا جي محبت ۾ مبتلا ٿي انسان حلال ۽ حرام ۾ تميز ڪرڻ ڇڏي ڏيندو آهي، دنيا جي محبت ۽ ان جي فريب ۾ اچي انسان پنهنجي رب ڪريم جي نافرمان ڪندو آهي، دنيا جي محبت تمام گناهن جو بنياد آهي، جيڪا اسلامي پيٽ دنيا جي محبت ۾ مبتلا ٿي ويندي آهي اها پنهنجي آخرت کي وساري ڇڏيندي آهي، اچو!

پنهنجي دل ۾ دنيا کان بي رغبتي وڌائڻ، نيڪ عملن تي استقامت جو جذبو وڌائڻ ۽ پنهنجي دل ۾ فڪرِ آخرت جو جذبو اڃاگر ڪرڻ جي لاءِ ٻه (2) فرمانِ مُصطفيٰ صَلَّى اللهُ عَلَيْهِ وَآلِهِ وَسَلَّمَ ٻڌو ۽ نصيحت ۽ عبرت حاصل ڪريو، جيئن

دنيا کان بي رغبتي جون فضيلتون

ارشاد فرمايائون: جيڪو شخص هميشه دنيا جي فڪر ۾ مبتلا رهندو (۽ دين جي پروا نه ڪندو) ته الله پاڪ ان جا سمورا ڪم پريشان ڪندو ۽ ان جي مُفلسي هميشه ان جي اڳيان رهندي ۽ ان کي دُنيا ايتري ئي ملندي جيتري ان جي تقدير ۾ لکيل آهي ۽ جنهن جي نيتِ آخرت ڏانهن هوندي ته الله ڪريم ان جي دل جمعي لاءِ ان جا سمورا ڪم دُڙست ڪندو ۽ ان جي دل ۾ دنيا جي بي پروائي وجهندو ۽ دنيا ان وٽ خودبخود ايندي. (ابن ماجه، ڪتاب الزهد، باب الهم بالدينا، ۴۲۴/۶، الحديث: ۴۱۰۵)

ارشاد فرمايائون: جنهن پنهنجي دنيا کان مَحَبَّت ڪئي، ان پنهنجي آخرت کي نُقصان پهچايو ۽ جنهن پنهنجي آخرت سان مَحَبَّت ڪئي ان پنهنجي دُنيا کي نُقصان پهچايو، پوءِ توهان فُنا ٿيڻ واري (دنيا) تي باقي رهڻ واري (آخرت) کي ترجيح ڏيو. (مسند امام احمد، مسند الكوفيين، حديث ابي موسيٰ الاشعري، ۱۶۵/۷، الحديث: ۱۹۷۱۷)

بيان ڪيل حديثِ پاڪ جي حوالي سان حڪيمُ الامت مفتي احمد يار خان نعيمي رَحْمَةُ اللهِ تَعَالَى عَلَيْهِ فرمائن ٿا: هن فرمان مبارڪ مان معلوم ٿيو ته دُنيا ۽ آخرت ٻنهي جي مَحَبَّت هڪ دل ۾ گڏ نٿي ٿي سگهي، دنيا آخرت جو ضد آهي. امام غزالي رَحْمَةُ اللهِ تَعَالَى عَلَيْهِ فرمائن ٿا: علم عقل ۽ ايمان جو سڀ کان گهٽ درجو اهو آهي ته انسان سمجهي وٺي ته دنيا فاني آهي ۽ آخرت باقي رهڻ واري، ان جو نتيجو هي آهي ته دُنيا ۾ رهي آخرت جي تياري ڪري، دنيا ۾ مشغول نه ٿي وڃي. (مرآة المناجیح، ۱۷۷)

دل مرا دُنيا ۾ شيندا هونگا
 اے مرے الله يہ کیا هونگا
 کچھ مرے بچنے کی صورت کيچھ
 اب تو جو هونا تھا مولیٰ هونگا
 (ذوق نعت، ص ۳۵)

صَلُّوْا عَلَی الْحَبِیْب! صَلَّی اللهُ عَلَی مُحَمَّد

مدني ماحول کان وابستہ ٿي وڃو

پياريون پياريون اسلامي پيڻرون! دُنيا جي محبت کان پيڇو ڇڏائڻ، فڪرِ آخرت جو ذهن بنائڻ ۽ نيڪين تي استقامت جي لاءِ سٺي ماحول جو هئڻ نهايت ضروري آهي. اَلْحَمْدُ لِلّٰه! دعوتِ اسلامي جو مدني ماحول بين ڪيئي گناهن سميت دنيا جي محبت دل مان ڪڍڻ ۽ نيڪين تي ثابت قدم رهڻ جو ذهن ڏيندو آهي، اوهان به هن مدني ماحول سان هر دم وابسته رهو، دعوتِ اسلامي جي هفتيوار ستنن پري اجتماع ۾ شرڪت جي عادت بڻايو، ۽ غورو فڪر ڪرڻ جي طريقن تي عمل ڪري پنهنجي دنيا و آخرت کي سنواريو.

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پياريون پياريون اسلامي پيڻرون! بيان کي ختم ڪندي سٺ جي فضيلت ۽ ڪجهه سٺون ۽ آداب بيان ڪرڻ جي سعادت حاصل ڪيان ٿي، تاجدار رسالت، شهنشاھِ ثبوت، مصطفيٰ جانِ رحمت صَلَّی اللهُ عَلَیْهِ وَالْهٖ وَسَلَّمَ جو فرمان جنتِ نشان آهي: جنهن منهنجي سٺ سان محبت ڪئي ان مون سان محبت ڪئي ۽ جنهن مون سان محبت ڪئي اهو جنت ۾ مون سان گڏ هوندو. (1)

قناعت بابت ڪجهه مدني گل ۽ قناعت اپنائڻ جا طريقا

پياريون پياريون اسلامي پيڻرون! اچو! قناعت جي باري ۾ ڪجهه نڪتا ٻڌڻ جي سعادت حاصل ڪريون ٿيون. پهريان 2 فرمانِ مُصطفيٰ صَلَّی اللهُ عَلَیْهِ وَالْهٖ وَسَلَّمَ ملاحظو

۱...مشڪاة الصايح، ڪتاب الايمان، باب الاعتصام بالڪتاب والسنة، ۹۷/۱، حديث: ۱۷۵

ڪريو: (1) فرمايائون: قناعت ڪڏهن نه حُتم ٿيڻ وارو خزانو آهي. (الزهد للبيهقي، الجزء الاول من كتاب... الخ، ص ۸۸، حديث: ۱۰۴) (2) ارشاد فرمايائون: بيشڪ ڪامياب ٿي ويو اهو شخص جيڪو اسلام ڪڍي آيو ۽ ان کي بقدرِ ڪفايت رزق ڏنو ويو ۽ الله پاڪ ان کي جيڪو ڪجهه ڏنو ان تي قناعت به عطا فرمائي. (مسلم، ڪتاب الزكاة، باب في الكفاف والقناعة، ص ۴۰۶، حديث: ۲۴۲۶) ❖ انسان کي جيڪو ڪجهه الله پاڪ جي طرفان ملي وڃي ان تي راضي ٿي زندگي گذاريندي حرص ۽ لالچ کي ڇڏي ڏيڻ کي قناعت چوندا آهن. (جنتي زيور، ص ۳۶ بتغير قليل) ❖ روزمره استعمال ٿيڻ وارين شين جي نه هئڻ تي به راضي رهڻ قناعت آهي. (التعريفات للجرجاني، باب القاف، تحت اللفظ: القناعة، ص ۱۲۶) ❖ لالچ نهايت ئي بُري خصلت ۽ نهايت خراب عادت آهي، الله پاڪ جي طرفان ٻانهي کي جيڪو رزق ۽ نعمت ۽ مال ۽ دولت يا جاه (يعني عزت) ۽ مَرئبو مليو آهي، ان تي راضي ٿي قناعت ڪرڻ گهرجي. (جنتي زيور، ص ۱۱۰ ملخصا) ❖ بلعم بن باعوراء جيڪو تمام وڏو عالم ۽ مستجاب الدعوات هو، حرص ۽ لالچ ان کي دنيا ۽ آخرت ۾ تباه ۽ برباد ڪري ڇڏيو. (ملفوظات اعليٰ حضرت، ص ۳۶۷ ماخوذاً) ❖ الله پاڪ فرمائي ٿو: اهو شخص منهنجي ويجهو سڀ کان وڌيڪ مالدار آهي جيڪو منهنجي ڏنل شيء تي سڀ کان وڌيڪ قناعت ڪرڻ وارو آهي. (ابن عسڪر، رقم: ۷۷۴۰، موسي بن عمران، ۶۱۰/ ۱۳۹ ملخصا)

❖ قناعت اپنائڻ لاءِ احاديث ۽ بزرگانِ دين جي اقوالن جو مطالعو ڪيو. ❖ الله پاڪ تي مضبوط يقين رکيو ۽ هن ڳالهه کي دل ۾ سمائي ڇڏيو ته منهنجو سمورو حال الله پاڪ ڄاڻي ٿو. ❖ آخرت جي حساب کان پاڻ کي ڊيڄاريو ۽ پنهنجي تنگ حالت کي آخرت لاءِ بهتر بنائڻ جي ارادي سان صبر اختيار ڪيو. ❖ اهڙن ماڻهن جي صحبت اختيار ڪيو جيڪي قناعت پسند هجن ۽ هر حال ۾ الله پاڪ جو شڪر ادا ڪرڻ وارا هجن. ❖ مال ۽ دولت جي حرص ختم ڪيو، هن لاءِ دنيا جي فنا ٿيڻ ۽ آخرت ۾ هميشه باقي رهڻ وارين نعمتن جي ملڻ کي ذهن ۾ رکيو. ❖ الله پاڪ سان دعا به ڪيو ته هر حال ۾ خوش رهڻ ۽ صبر ۽ شڪر ڪرڻ جي توفيق عطا فرمائي.

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

طرح طرح جون هزارين سنتون سڪڻ جي لاءِ **مڪتبه المدينه** جي شايع ٿيل ڪتاب 312 صفحن تي مشتمل ڪتاب ”بهار شريعت“ حصو 16 ۽ 120 صفحن جو ڪتاب ”سنتين اور آداب“ هديو ڏئي حاصل ڪيو ۽ پڙهو.

ايندڙ هفتيوار اجتماع جي بيان جون جهلڪيون

پياريون پياريون اسلامي پيڻرون! اِن شَاءَ اللهُ آئنده هفتي جي بيان جو موضوع هوندو: ”صفائي جي اهميت“ هن بيان ۾ اسان ٻڌنديون سين قرآن ۽ احاديث ۾ صفائي جي جيڪا اهميت بيان ٿي آهي، صفائي جي حوالي سان اسلام اسان کي ڪهڙي تعليم ارشاد فرمائي ٿو ۽ گندگي جا ڪهڙا نقصان آهن ۽ دل جي صفائي جي ڪيتري قدر ضرورت آهي ان سان گڏوگڏ بزرگان دين جا واقعا ۽ ڪيئي اهم نڪتا به پيش ڪيا ويندا. لهنذا! آئنده اربع به اجتماع ۾ حاضري جي نيت ڪريو، نه صرف پاڻ اچڻ جي بلڪ انفرادي ڪوشش ڪري بين کي به گڏ آڻڻ جي نيت ڪريو ۽ هت ڪڍي چئو: اِن شَاءَ اللهُ

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ